

INTI MIFDIJA WKOLL...!

Ta' PAWLU AQUILINA

Kien raxx id-dlam...
 Ghaddiet miblugħa
 Minn quddiem biebU
 Miftuħ,
 Bħal dejjem...!
 'Ma *darba* daħlet
 Ġibdet għan-nofs
 U telgħet...
 Sa ħdeġH,
 QuddiemU!
 F'mixjitha mxejra
 Dehru ġenbejha maħlulin,
 Imtertqa...!
 U waslet
 Wiċċ imbwiċċ miegħU...!
 Maħsulini ħaddejha
 Bi dmugħ l-imrar, l-indiema...
 Bi dmugħ il-maħfra
 X'ħin semgħetu jlissen
 Hieni, bħal benna leħnU:
 "Inti mifdija wkoll!"